

Rajarajeshwari ashtakam

ambā śāmbhavi candramaulirabalā:’parṇā umā pārvatī
kāli haimavatī śivā trinayanī kātyāyanī bhairavī
sāvitrī navayauvanā śubhakarī sāmrajyalakṣmīpradā
cidrūpī paradēvatā bhagavatī śrīrājarājēśvarī || 1 ||

ambā mōhini dēvatā tribhuvanī ānandasandāyinī
vāṇī pallavapāṇi vēṇumuralīgānapriyā lōlinī
kalyāṇī uḍurājabimbavadanā dhūmrākṣasamhāriṇī
cidrūpī paradēvatā bhagavatī śrīrājarājēśvarī || 2 ||

ambā nūpuraratnakaṅkaṇadharī kēyūrahārāvalī
jātīcampakavaijayantilaharī graivēyakairājītā
vīṇāvēṇuvinōdamaṇḍitakarā vīrāsanēsamsthitā
cidrūpī paradēvatā bhagavatī śrīrājarājēśvarī || 3 ||

ambā raudriṇī bhadrakālī bagalā jvālāmukhī vaiṣṇavī
brahmāṇī tripurāntakī suranutā dēdīpyamānōjvalā
cāmuṇḍā śritarakṣapōṣajananī dākṣāyaṇī pallavī
cidrūpī paradēvatā bhagavatī śrīrājarājēśvarī || 4 ||

ambā śūla dhanuḥ kuśāṅkuśadharī ardhēndubimbādharī
vārāhī madhukaiṭabhaprasāmanī vāṇīramāsēvitā

malladyāsuramūkadaityamathanī mähēśvarī ambikā
cidrūpī paradēvatā bhagavatī śrīrājarājēśvarī || 5 ||

ambā sr̥ṣṭavināśapālanakarī āryā viśamśōbhitā
gāyatrī praṇavākṣarāmṛtarasaḥ pūrṇānusandhīkṛtā
ōṅkārī vinutāsutārcitapadā uddaṇḍadaityāpahā
cidrūpī paradēvatā bhagavatī śrīrājarājēśvarī || 6 ||

ambā śāśvata āgamādivinutā āryā mahādēvatā
yā brahmādīpipīlikāntajananī yā vai jagannmōhinī
yā pañcapraṇavādirēphajananī yā citkalāmālinī
cidrūpī paradēvatā bhagavatī śrīrājarājēśvarī || 7 ||

ambāpālita bhaktarājadaniśarṁ ambāṣṭakaṁ yaḥ paṭhēt
ambālōkakaṭākṣavīkṣa lalitāṁ caīśvāryamavyāhatam
ambā pāvanamantrarājapaṭhanādantē ca mōkṣapradā
cidrūpī paradēvatā bhagavatī śrīrājarājēśvarī || 8 ||

Hari Ome